



גאווערנאר קעטי האוקאל

אויף באלדיגע פובליקירונג: 9/20/2021

גאווערנאר האוקאל אנאסירט הילף צו באקומען פאר די וועלכע באקומען SNAP צו ערזעצן עסן פארלויין דורכאויס האריקעין איידע

איינוואוינער פון ניו יארק סיטי, נעסאו, סופאלק און וועסטשעסטער קאונטיס זענען בארעכטיגט פאר ערזאץ פון בענעפיטן

די וועלכע באקומען SNAP אין די קאמיוניטיס וועלן צייטווייליג ערלויבט זיין צו קויפן גרייטע עסן מיט בענעפיטן

גאווערנאר קעטי האוקאל האט היינט אנאסירט אז הילף איז דא צו באקומען צו העלפן מענטשן וועלכע באקומען סאָפּלעמענטעל נוטרישען הילף פראגראם (Supplemental Nutrition Assistance Program, SNAP) אין ניו יארק סיטי, לאנג איילענד און וועסטשעסטער צו ערזעצן די עסן וואס איז פארלויין געווארן אלץ רעזולטאט פון די בלעקאָוטס און פארפלייצונגען געברענגט דורך האריקעין איידע. חוץ פון דעם, וועלן איינוואוינער פון די קאמיוניטיס אויך צייטווייליג קענען נוצן זייערע SNAP בענעפיטן צו קויפן הייסע און גרייטע עסן.

"די בלעקאָוטס און שאדן וואס איידע האט אנגעברענגט האבן ווייטער א השפעה אויף צענדליגע טויזנטע ניו יארקע פאמיליעס, און מיר דארפן זיכער מאכן אז פאמיליעס קענען שטעלן עסן אויפן טיש אין די צייט וואס זיי ערהוילן זיך פון די שרעקליכע שטורעם", האט גאווערנאר האוקאל געזאגט. "די הילף פון די פעדעראלע רעגירונג וועט העלפן ניו יארקער קויפן עסן און שפייזן זייערע פאמיליעס נאכפאלגנדיג די שרעקליכע וועטער אינצידענט. איך ערמוטיג מענטשן און פאמיליעס וועלכע זענען באטראפן געווארן צו אפלייען פאר ערזעצטע SNAP בענעפיטן צו העלפן פארזיכערן אז זייערע ערנערונג געברויכן ווערן נאכגעקומען אין די צייט וואס זיי גייען דורך די שווערע צייט."

די ערזעצטע SNAP בענעפיטן זענען באגרעניצט צו גאנץ ניו יארק סיטי און צו נעסאו, סופאלק און וועסטשעסטער קאונטיס – די געגנטער וועלכע זענען די שווערסטע באטראפן געווארן דורך די פלוצלינגדיגע פארפלייצונגען אום סעפטעמבער 1 געברענגט דורך שווערע רעגנס פון די איבערבלייבענישן פון האריקעין איידע.

מענטשן וואס באקומען SNAP וועמענס עסן איז פארדארבן געווארן צוליב די פארפלייצונגען, בלעקאָוטס אדער אנדערע שאדנס אנגעברענגט דורך די שטורעם, קענען באקומען ערזאץ בענעפיטן אזויפיל ווי די סומע פון זייער אוגוסט SNAP בענעפיטן, אריינרעכענענדיג די SNAP עמערדזשענסי עלאטמענט – א צוגעקומענע בענעפיט וואס האט פארזיכערט אז מענטשן וועלכע באקומען SNAP זאלן ווייטער באקומען די מאקסימאלע חודש'ליכע בענעפיטן דורכאויס די פאנדעמיע.

אפיס פון צייטווייליגע און דיסאביליטי הילף (Office of Temporary and Disability Assistance) קאמישאנער מייק היין האט געזאגט, "מיר וועלן ארבעטן צוזאמען מיט לאקאלע בעאמטע צו זיכער מאכן אז די SNAP ערזאץ בענעפיטן ווערן געגעבן פאר בארעכטיגטע פאמיליעס

אויף א צייטליכע פארנעם. עס איז קריטיש וויכטיג אז ניו יארקער וועלכע זענען באטראפן געווארן פון האריקעין איידע זאלן קענען שפייזן זיך אליין און זייערע פאמיליעס אין די צייט ווען זיי הויבן אן די פראצעדור פון זיך ערהוילן פון די שטורעם."

איינוואוינער פון ניו יארק סיטי, נעסאו, סופאלק און וועסטשעסטער קאונטיס וועלכע גלויבן אז זיי זענען מעגליך בארעכטיגט פאר ערזאץ SNAP בענעפיטן מוזן צוריקשיקן אן אונטערגעשריבענע און אויסגעפילטע בויגן, וואס געפונט זיך [א](#), צו זייער קאונטי דעפארטמענט פון סאָושעל סערוויסעס אפיס אדער צו די SNAP צענטער אין ניו יארק סיטי ביז אקטאבער 1. די אפליקאציע איז אויך דא צו באקומען אין עטליכע אנדערע שפראכן ביי <https://otda.ny.gov/programs/applications>.

מענטשן וועלכע באקומען SNAP אין די קאמיוניטיס קענען יעצט אויך נוצן זייערע SNAP בענעפיטן צו קויפן הייסע און גרייטע עסן ביז אקטאבער 3. פילע איינוואוינער זענען עוואקואירט געווארן צו שעלטערס אדער צו אנדערע צייטווייליגע וואוינונגען צוליב די אנגייענדע בלעקאָוטס און שאדנס צו זייערע היימער. פילע קענען אויך נישט אוועקלייגן עסן און האבן נישט קיין צוטריט צו א געהעריגע קאך. מענטשן וועלכע באקומען SNAP זענען געווענטליך פארבאטן פון קויפן הייסע און גרייטע עסן מיט זייערע בענעפיטן.

אינפארמאציע איבער וויאזוי ניו יארקער וועלכע זענען באטראפן געווארן פון האריקעין איידע קענען נאכקומען זייערע געברויכן, אריינרעכענענדיג וויאזוי צו אפלייען פאר SNAP, פובליק הילף און עמערדזשענסי הילף, קען מען טרעפן ביי: <https://www.governor.ny.gov/governors-relief-and-response-resources/meeting-basic-needs>.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו קאמער | 518.474.8418 | press.office@exec.ny.gov

[זיך אויסשרייבן](#)